

Sizani!

Ngilifunde
njani iBhayibheli
lami?



Umlayezo ophambili
ongawufunyana!



Liyini iBhayibheli begodu kubayini kufanele ngilifunde?

IBhayibheli liyincwadi kaZimu lapha akhuluma khona nathi. Silalela iLizwi lakhe bese siyafunda bona ufuna siphile njani. Ngebanga lokobana iLizwi lakaZimu liyaphila, linamandla wokusitjhugulula.



Kutjho bona ukufunda iBhayibheli kungatjhugulula ipilo yami? Kodwana likhuluma ngani iBhayibheli?

IBhayibheli liyincwadi yomlando, incwadi yomthetho begodu liyincwadi yeendaba, iinkondlo, iimfundiso ngepilo kanye namezwi aduduzako. Kodwana ngaphezu kwakho koke, liyindaba yethando lakaZimu analo ngami nawe.



Kodwana liyincwadi ekulu. Ngingalithoma ngaphi?


Nanyana iBhayibheli pheze liyincwadi ekulu kinazo zoke ongazifunda, eqinisweni lilibuthelelo leencwadi. Lineencwadi ezima-66 sele zizoke.



Angeze ngakghona ukufunda iincwadi ezinengi kangaka epilweni yami yoke!



Zigedle! Lithathe njengelayibrari yeencwadi lapha ukhetha khona leyo ofuna ukuyifunda. Awukakateleleki bona uzifunde zoke ngesikhathi esisodwa. Ungafunda izahluko ezimbalwa namkha iindinyana ezimbalwa zencwadi ethileko.



Kodwana nakube angizwisi-ke?

Ungapheli amandla lula. Indaba sithomo esihle sezinto! Uzakurareka bonyana kulula kangangani.



Kulungile! Asilinge!





Asithome ngendaba yomsana owabaleka ekhaya
kuLukasi 15:11-14.



Indodana elahlekileko

¹¹ UJesu waraga wathi: “Kwakhe kwaba khona umuntu onamadodana amabili. ¹² Encani yathi kuyise, ‘Baba, nginikela isabelo sami selifa.’ Yeke wawahlukanisela ilifa. ¹³ Kwathi kungakabi malanga mangaki ngemva kwalapho, indodana encani yabutha koke enakho, yemuka yaya enarheni ekude. Nayifika lapho yathuthudlha loke ilifa layo ngokuphila umathanda. ¹⁴ Ngemva kobana isaphaze koke, kwaba khona indlala ekulu kiyo yoke inarha leyo. Nje-ke yathoma ukuswela.”



Alo, kwenzekani ngemuva kwalapho?

Sewungazifumanela wena!
Funda **kuLukasi 15:11-32.**



Ngizokwenza njani lokho? Abe angazi nokobana ngithome kuphi!

Landela kwaphela imiyalo esengcenyeni yoku-
“Phendla iBhayibheli”.





Kubudisi na? Angikabi khengikwenze lokho.

Sekufana nokufunda ukukhwela umlelenjana! Msinyana uzifumana sele ukghona. Nje-ke vula iBhayibheli lakho bese siyakhamba!



Sewulungile, zilungiselele, khamba!

Ukuphendla iBhayibheli



umbono



Ukuphendla iBhayibheli kubandakanya **incwadi**, **isahluko nendinyana**. Indlela elula yokufunda kulinga ukufumana isibonelo esinqophileko, yeke asifumane **uLukasi 15:11-32**.



Madekhethu! Imibala yenza kube lula khulu!

Khumbula bona kuneTestamende eliDala neliTjha.

Igadango 1:

umbono

Qala ikhasi lokumumethweko ngekuthomeni kweBhayibheli lakho. Funa **uLukasi!** UngeTestamendeni eliTjha. Vula-ke ekhasini olikhonjisiweko.

Ngimtholile!

Igadango 2:

umbono

15

Fumana inomboro yesahluko – inomboro **emabhomb** eba sekuthomeni kenye nenye ingcenyane. Vula amakhasi bewufike **esaHlukweni 15**.



Ngisitholile! Alo ngenzani-ke godu?



Igadango 3:

Indabana ezibonweni ezincane
 zikhona, Thixo kanye nani;
 isiphephano amni ebusababekile
 ngokomoya. ¹⁴Ngokungokwale
 ngiyaziya bona kuzothaba okikhona
 phantsi kwengqondo zikaTim ngomoya
 ezibonweni ezibonweni.

Indabana ezibonweni

¹¹Uluva wanga wathi: "Kwakhona
 kwakho khona amanye amandabana
 amakhulu. ¹²Emeni yathi loyisa, bulo,
 ngikhona imibeko emi rufu." Ithixo
 waphambili malunga nangakho ngomoya
 kuzophila, indabana emeni yabonisa
 indlela emihla, umoya wazo emihla
 le. Ngokwale ngokwale
¹³Uluva wanga wathi: "Kwakhona
 khona imibeko emi rufu, kanye
 khona indlela emihla kuyo yake
 imihla leyo. Nje ke yathamba ukwazi."

umbono

Uyazibona iinomboro ezincane pheze emdeni
 omunye nomunye womtlolo?

Iye, ngiyazibona!

Iinomboro lezo zijamele iindinyana. Esibonelweni
 lesi, sifuna ukufunda ukusuka **endinyaneni**
ye-14. Ragela phambili ngokufunda bewufike
endinyaneni yama-32. Ungarhabhi!

Kulungile! Sengiqedile! Madoda, umnakwabo
 loya ungikhumbuza udadwethu! Uthi
 uyatshwenya na ...





Yini ofuna ukuyifumana kwanjesi?



Kulungile! Ngimthola kuphi-ke u-“Baba wethu”?

Ukufumana “umThandazo weKosi” funa **uMatewu** ekhasini lokumumethweko. Uyincwadi yokuthoma ngeTestamendeni eliTjha. Nje-ke funa inomboro **6 emabhombo**. Fumana iinomboro ezincani ukusuka **keye-9 ukuya keye-13**. Nakho-ke!



Bekungasi budisi kangako nokho! 🖐️

Njengombana sewuphumelele eenhlahlubeni ezimbili zokuthoma lezi, ngamalengiso, uzakukghona ukufumana bewufunde nanyana ngiyiphi indima yeBhayibheli ngeBhayibhelini. Zijayeze ngokuqala zoke iindinyana kilomhlahlandlela!



Kulungile! Ngithoma kuphi?





Ufuna ukwazi bona kwathoma kuphi? Funda izahluko ezintathu zokuthoma zencwadi kaGenesisi. Le yincwadi yokuthoma ngeBhayibhelini begodu ingeTestamendeni eliDala. Thoma ngesahluko 1 indinyana 1 uragele phambili esahlukweni 3.



Kukulapha u-Adamu no-Eva bahlangana khona nenyoka?

Iye, kodwana ungafunda ngakho koke lokhu nokhunye okunengi ezahlukweni lezi.



Alo, nakube ngidinga ukududuzwa nokuhlhlwa?

Linga amaRhubo. Ungahle ufunyane amanye wawo azeka khulu, njengeRhubo 23 neRhubo 121.



Iye, ngiyalazi lithi, "USomnini ungumelusami ..."!!!

Kuhle-ke! Kwanjesi funda okhunye.



Njengani?





Nakube ufuna ukwazi kabanzi ngepilo kaJesu nabafundi bakhe, thoma ngencwadi kaLukasi.



Uthi bewazi nje kobana, iincwadi ezine zokuthoma zeTestamende eliTjha zibizwa bona ziincwadi zeVangeli. Iincwadi lezi zikhuluma ngendaba yepilo kaJesu ephasini ukuthoma ekuthomeni ukufika ekugcineni.



Ziindaba ezimnandi lezo!

Ngambala! Ngilokho okutjhiwo ligama elithi "iVangeli"! Asithome ngencwadi kaLukasi. Incwadi le ikhuluma ngendaba yepilo kaJesu ephasini: wabapholisa njani abantu, lokho ebegade abafundisa khona ngombuso kaZimu bese igcina ngokubethelwa kwakhe esiphambanweni, ukuvuka kwakhe ekufeni kanye nokwenyukela kwakhe ezulwini.



Kodwana ngifuna ukwazi lokho okwatjhiwo nguJesu!





Funda **uMatewu** izahluko **5, 6** nesahluko se-**7**. Ezahlukweni lezi uJesu usitjela bona kufanele siphile njani, siphathane njani begodu nokobana sibe nendlela elungileko yokuphila. Incwadi kaMatewu, uMarkosi noJwanisi nazo ziyasitjela ngepilo kaJesu ephasini.



Alo iBhayibheli lingisiza njani ekuphileni kwami kwangamalanga?

IBhayibheli liyincwadi yethando uZimu asithumela yona! Sebenzisa ikghono lakho lokuphendla ukufumana amagama wethando la ngeBhayibhelini.



AmaRhubo 36:6-10 – Funda ngokulunga kwakaZimu.

AmaRhubo 139:15-16 – Ubunjwe nguZimu!

KwebeRoma 8:38 – Uzimu akafuni sehluwane naye!

1 uJwanisi 4:19 – Siyathanda ngombana uZimu wasithanda qangi.

Uthi bewazi nje bonyana iBhayibheli lifana nokudla komphfumulo?





umbono

Njani?

Funda **uJwanisi 6:35**.

Ungakghona ukukhumbula koke ukudla okudlileko epilweni yoke yakho?

Uyadlala wena!





Ngaphandle kokudla kwakho kwangamalanga, bewungekhe wakhula waba namandla nepilo. Kunjalo nangeBhayibheli. Ungahle ungakhumbuli koke owakuzwako namkha okufundileko eLizwini. Kodwana umphefumulo wakho uzakudla ini nakube ubulawiswa indlala yeLizwi lakaZimu?



Kanti iBhayibheli alinamithetho nemiyalo eminengi na? Alo, kwenzeka nakube ngiyayeqa imithetho leyo?

Bewazi bonyana ukulandela imithetho esinikilewe yona engeBhayibhelini kupheze kwafana nokudlala imidlalo?



Utjho njengokudlala umdlalo webholo erarhwako namkha ephaywako?

Imithetho iba khona ingasikwaphela ukunikela omunye nomunye ithuba elaneleko, kodwana nokuvikela kanye nokukuhlaha. UZimu wasinikela imithetho kobana siphephe nokusikhombisa bona siphile njani. Qala **ku-Eksodusi 20:3-17** ngokusebenzisa imibala nokulandela amagadango 1-3!





Yeke ukuze udlale umdlalo, kufanele ufunde imithetho?

Unembile! Nanti-ke ihlelo lomdlalo uZimu akunikela lona.



U-Eksodusi 20:3

UmThetho 1:
UZimu ngaphezu kwakho koke!



U-Eksodusi 20:4-5

UmThetho 2:
Ngubani uzinyana wakho?




U-Eksodusi 20:7

UmThetho 3:
Tjheja ilimu lakho!



U-Eksodusi 20:8-10

UmThetho 4:
Phumula ngelanga
lekhomba – Lowo myalo!






U-Eksodusi 20:12

UmThetho 5:
Hlonipha ababelethi
bakho!



U-Eksodusi 20:13

UmThetho 6:
Ungabulali!



U-Eksodusi 20:14

UmThetho 7:
Gcina umkhumbulo wakho
nomzimba wakho kucwengekile!




U-Eksodusi 20:15

UmThetho 8:
Ukweba akukalungi!



U-Eksodusi 20:16

UmThetho 9:
Khuluma iqiniso!





U-Eksodusi 20:17

UmThetho 10:
Ungabi nomona!



Kunemithetho eminengi!

Nje-ke funda ibuthelelo lakaJesu
lomthetho **kuMatewu 22:37-40!**



Kuhlehle yini isono?

Cabanga isono njengephoso emdlalweni
namkha ukukhutha igondelo!
Qala umthetho **1 kwebeKorinte 9:24-27.**



Yeke kutjho bona isono kungalandeli imithetho
yomdlalo?

Ngidlumbana njalo. Qala **kujwanisi 3:16-17.**
Esiphambanweni uKrestu wachitha iingazi
zakhe malungana nokulibalelwa kwezono zethu.
Ukubethelwa kwakhe kusipha ithuba lokuthoma
phasi. UZimu usula ukubhalelwa kwethu!





Yeke nasitjhaphileko akutjho bona “umdlalo uphelile”?

Iye kunjalo! Lokho sikubiza bona kulunga kwakaZimu kanye nesisa sakhe. Angihlathulule ngendlela le:

Qala eendinyaneni lezi ukubona lokho engikutjhoko.

AmaRhubo 32:1-5 😊

UMatewu 18:21-22

Libalela
abanye
 $70 \times 7 = 0$

2 kwebeKorinte 2:7 Libalela abanye. 🤝

Kufanele ngilifunde kangaki iBhayibheli?





Nakube likukudla komphefumulo, kungaba kuhle ulifunde kanengi ngendlela ongakghona ngayo. Nakube ufuna ukuqina ekukholweni kwakho, kufanele usebenze nzima! Yenza lokho okwenziwa nguJesu:



Ngelanga elilandelako ngesamarimarima, kusese mnyama, uJesu wasikima, waphuma ngekumbeni waya endaweni enganamuntu lapha afika khona wathandaza. **UMarkosi 1:35**

Ngiyabawa, akungabi nofunjathwako namkha umabonakude ozokuphazamisa!



Isiyeleliso!
Ukufunda iBhayibheli
kungatjhugulula ipilo yakho!



NjengeLizwi lakaZimu, lileya imithetho yokuphila belikukhombise nemiphumela yokulalela nokungalaleli.



Yeke nangitjhaphako ngingazilimaza mina bengilimaze nabanye!





Iye! Kodwana ngaphezu kwalokho, likuqinisekisa ithando lakaZimu elingapheliko kanye nokulibalela kwakhe.



Ingenye ehle kukobana ehlelweni lomdlalo kaZimu, soke sibathumbi!



Kunjalo!



Khumbula!



Umntwana kaZimu – **UJwanisi 1:12**

UZimu unikele ngendodanakhe

ukukusindisa! – **UJwanisi 3:16**

Nimalunga womzimba kaKrestu –

1 kwebeKorinte 12:27

Uphephile ngombana akekho ongakwehlukanisa

nethando lakaZimu – **KwebeRoma 8:35-39**

Umumuntu ebantwini ngombana uZimu

ukukhethile – **UJwanisi 15:16**

Kuhle!

UJesu usibonelo sakho ekulandeleni ihlelo lomdlalo kaZimu lepilo yakho!





Khumbula, indlela yesindiso ngu-Jwanisi 3:16.



Uyazi bona yini? Sengirhabele ukuthoma ukufunda iBhayibheli lami ukuze ngilandele ihlelo lomdlalo wepilo yami uZimu angenzele lona!



Isizo neyeleliso zeBhayibhelini

Igandeleleko	KwebeRoma 8:28-39
Igandelelo labontanga	IzAga 1:8-19
Ihlebo	Kwebe-Efesu 4:29
Itukuthelo	Kwebe-Efesu 4:31
Isilingo	2 UThimothi 2:22
Isizungu	AmaRhubo 40:1-4
Ukufakaza	IzEnzo 1:8
Ukukhathazeka	AmaRhubo 46
Ukungaziphathi kuhle	Kwebe-Efesu 5:15-18
Ukuthandana	1 UPitrosi 4:8
Ukuthukana	UJakopo 3:8-9
Umzimba	1 KwebeKorinte 6:19-20; 15:35-57

ISBN 978-0-7982-1997-6 (Epub)

ISBN 978-0-7982-1998-3 (Mobi)

ISBN 978-0-7982-1999-0 (PDF)



Published and distributed by the
Bible Society of South Africa.
www.biblesociety.co.za